



Gabra tal-ġurisprudenza

SENTENZA TAL-QORTI TAL-ĠUSTIZZJA (Ir-Raba' Awla)

13 ta' Lulju 2023*

“Rinviju għal deċiżjoni preliminari – Ġurisdizzjoni fil-qasam tar-responsabbiltà tal-ġenituri – Regolament (KE) Nru 2201/2003 – Artikoli 10 u 15 – Rinviju tal-kawża lil qorti ta' Stat Membru ieħor li tinsab f'pożizzjoni aħjar li tisma' l-kawża. – Kundizzjonijiet – Ġurisdizzjoni tal-Istat Membru fejn il-minuri tneħħa illegalment – il-Konvenzjoni ta' Den Haag tal-1980 – L-aħjar interessi tal-minuri”

Fil-Kawża C-87/22,

li għandha bħala sugġett talba għal deċiżjoni preliminari skont l-Artikolu 267 TFUE, imressqa mil-Landesgericht Korneuburg (il-Qorti Reġjonali ta' Korneubourg, L-Awstrija), permezz ta' deċiżjoni tal-4 ta' Jannar 2022, li waslet fil-Qorti tal-Ġustizzja fid-9 ta' Frar 2022, fil-proċedura

TT

vs

AK

IL-QORTI TAL-ĠUSTIZZJA (Ir-Raba' Awla),

komposta minn C. Lycourgos, President ta' Awla, K. Lenaerts, President tal-Qorti tal-Ġustizzja, li qiegħed jaġixxi bħala Imħallef tar-Raba' Awla, L. S. Rossi (Relatriċi), J.-C. Bonichot u O. Spineanu-Matei, Imħallfin,

Avukat Ġenerali: P. Pikamäe,

Registratur: D. Dittert, Kap ta' unità,

wara li rat il-proċedura bil-miktub u wara s-seduta tat-12 ta' Jannar 2023,

wara li kkunsidrat l-osservazzjonijiet ippreżentati:

- għal TT, minn Z. Gáliková, M. Hrabovská, advokátky u minn P. Hajek u P. Rosenich, Rechtsanwälte,
- għal AK, minn S. Lenzhofer u L. Stelzer Páleníková, Rechtsanwälte,
- għall-Gvern Slovakk, minn S. Ondrášiková u B. Ricziová, bħala aġenti,

* Lingwa tal-kawża: il-Ġermaniż.

– għall-Kummissjoni Ewropea, minn H. Leupold u W. Wils, bħala aġenti,

wara li semgħet il-konklużjonijiet tal-Avukat Ġenerali, ippreżentati fis-seduta tat-23 ta' Marzu 2023,

tagħti l-preżenti

Sentenza

- 1 It-talba għal deċiżjoni preliminari tirrigwarda l-interpretazzjoni tal-Artikolu 15 tar-Regolament tal-Kunsill (KE) Nru 2201/2003 tas-27 ta' Novembru 2003 dwar il-ġurisdizzjoni u r-rikonossiment u l-infurzar ta' sentenzi fi kwistjonijiet matrimonjali u kwistjonijiet ta' responsabbiltà tal-ġenituri, u li jirrevoka r-Regolament (KE) Nru 1347/2000 (ĠU Edizzjoni Speċjali bil-Malti, Kapitolu 19, Vol. 6, p. 243, rettifika fil-ĠU 2013, L 82, p. 63).
- 2 Din it-talba tressqet fil-kuntest ta' tilwima bejn TT, ċittadin Slovakk li jirrisjedi fl-Awstrija, u AK, ċittadina Slovakka, dwar il-kustodja taż-żewġ ulied komuni tagħhom residenti fis-Slovakkja ma' din tal-aħħar.

Il-kuntest ġuridiku

Il-Konvenzjoni ta' Den Haag tal-1980

- 3 L-Artikolu 6 tal-Konvenzjoni dwar l-Aspetti Ċivili tal-Ħtif Internazzjonali tat-Tfal, konkluża f'Den Haag fil-25 ta' Ottubru 1980 (iktar 'il quddiem il-“Konvenzjoni ta' Den Haag tal-1980”), jgħid:

“Kull Stat kontraenti għandu jahtar Awtorità Ċentrali responsabbli għat-twettiq tal-obbligi imposti fuqu mill-Konvenzjoni.”

- 4 L-ewwel inċiż u t-tielet inċiż tal-Artikolu 8(f) ta' din il-konvenzjoni jistipula:

“Il-persuna, l-istituzzjoni jew il-korp li jsostni li minuri ġie mneħhi jew miżmum bi ksur tad-dritt ta' kustodja jistgħu jmorru jew quddiem l-Awtorità ċentrali tar-residenza abitwali tal-minuri, jew quddiem dik ta' kwalunkwe Stat kontraenti ieħor, għall-assistenza tagħhom sabiex ir-ritorn tal-minuri jiġi żgurat. [traduzzjoni mhux uffiċjali]

”.

L-applikazzjoni tista' tkun akkumpanjata jew issupplimentata minn:

[...]

f) attestazzjoni jew dikjarazzjoni b'affermazzjoni li toriġina mill-awtorità ċentrali, jew minn awtorità kompetenti oħra tal-Istat tar-residenza abitwali, jew minn persuna kkwalfikata, dwar id-dritt tal-Istat f'dan ir-rigward;

[...]”.

5 L-Artikolu 16 tal-imsemmija konvenzjoni jipprevedi:

“Wara li jkun għew informati bit-tnehhija illegali ta' wild jew biż-żamma tiegħu, fil-kuntest tal-Artikolu 3, l-awtoritajiet għad jgħid jekk jiddeċiedu dwar il-mertu tad-drittijiet ta' kustodja sakemm ma jgħidx stabbilit li l-kundizzjonijiet ta' din il-Konvenzjoni għal ritorn tal-wild ma jkunux issodisfatti, jew sakemm ma jkunx għadda perijodu raġonevoli mingħajr ma tkun saret talba b'applikazzjoni tal-Konvenzjoni.”

Ir-Regolament Nru 2201/2003

6 Il-premessi 12, 13, 17, u 33 tar-Regolament Nru 2201/2003 huma redatti kif ġej:

“(12) Ir-[regoli] ta' l-għurisdizzjoni fi kwistjonijiet ta' responsabbiltà ta' l-ġenituri stabbiliti fir-Regolament preżenti huma fformati fi hdan l-aqwa interessi għall-minuri, u partikolarment dwar il-kriterju ta' l-qribija. Dan ifisser li l-għurisdizzjoni għandha toqgħod l-ewwelnett ma' l-Istat Membru tar-residenza abitwali ta' l-minuri, hlief għal ċerti każijiet fejn hemm tibdil fir-residenza ta' l-minuri jew skond ftehim bejn dawk il-ġenituri li huma d-detenturi tar-responsabbiltà.

(13) Fl-interess ta' l-minuri, dan ir-Regolament jippermetti, permezz ta' eċċezzjoni u taħt ċerti kundizzjonijiet, li l-qorti li għandha l-għurisdizzjoni tista' tittrasferixxi każ għal qorti oħra ta' Stat Membru jekk din il-qorti hija f'posizzjoni aħjar biex tisma' l-każ. Madankollu, f'dan il-każ it-tieni qorti m'għandiex tithalla tittrasferixxi l-każ għal qorti terza.

[...]

(17) F'każijiet ta' tnehhija jew żamma ngust[a] ta' minuri, ir-ritorn ta' l-minuri għandu jinkiseb mingħajr dewmien, u għal dan il-għan għandha tkompli tapplika l-Konvenzjoni ta' l-Aja ta' l-25 ta' Ottubru 1980 kif kumplementata mid-disposizzjonijiet ta' dan ir-Regolament, u partikolarment l-Artikolu 11. Il-qorti tal-Istati Membri liema jew li minnhom il-minuri għew imnehhija ngustament jew miżmuma għandhom ikun jistgħu jopponu r-ritorn tiegħu f'każijiet speċifiċi jew skont kif ġustifikati. Madankollu, deċiżjoni bħal din tista' tiġi sostitwita minn deċiżjoni sussegwenti mill-qorti ta' l-Istat Membru tar-residenza abitwali ta' l-minuri qabel it-tnehhija jew żamma ngusta. Jekk dik is-sentenza tobligha r-ritorn ta' l-minuri, ir-ritorn għandu jiġi magħmul mingħajr l-ebda proċedura speċjali neċessarja għar-rikonoxximent u l-enfurzar ta' dik is-sentenza fl-Istat Membru liema jew f'liema l-minuri għew imnehhija jew miżmuma.

[...]

(33) Dan ir-Regolament jirrikonoxxi d-drittijiet fundamentali u josserva l-prinċipji ta' l-Karta tad-Drittijiet Fundamentali ta' l-Unjoni Ewropea. B'mod partikolari, ifittex li jassigura r-rispett għad-drittijiet fundamentali ta' l-minuri kif stabbiliti fl-Artikolu 24 ta' l-Karta tad-Drittijiet Fundamentali [...].”

7 L-Artikolu 2 ta' dan ir-regolament, intitolat “Id-definizzjonijiet”, jipprevedi:

“Għall-għanijiet ta' dan ir-Regolament:

[...]

7. il-kliem ‘responsabilità ta’ l-ġenituri’ għandhom ifissru d-drittijiet u r-responsabbiltajiet kollha dwar il-persuna jew il-proprjetà ta’ l-minuri li huma mogħtija lil persuna jew persuna legali b’sentenza, bl-operazzjoni ta’ l-liġi jew b’xi ftehim li għandu effetti legali. Il-kliem se jinkludu d-drittijiet ta’ kustodja u d-drittijiet ta’ l-aċċess;

[...]

il-kliem ‘drittijiet ta’ kustodja’ għandhom jinkludu drittijiet u responsabbiltajiet dwar il-kura ta l-persuna ta’ l-minuri, u partikolarment id-drittijiet li jiddeterminaw il-post ta’ residenza ta’ l-minuri;

[...]

11. il-kliem ‘tnehhija ngusta jew iż-żamma’ għandhom ifissru t-tnehhija ta’ l-minuri jew iż-żamma fejn;

(a) hemm ksur ta’ liġi tad-drittijiet ta’ kustodja akkwistati permezz ta’ sentenza jew b’operat ta’ liġi jew b’xi ftehim li għandu effetti legali taht il-liġi ta’ l-Istat Membru fejn il-minuri kienu abitwalment residenti mmedjatament qabel it-tnehhija jew iż-żamma

u

(b) iżda, f’dak iż-żmien tat-tnehhija jew iż-żamma, id-drittijiet ta’ kustodja kienu attwalment eżerċitati, konguntament jew unikament, jew kieku kienu ikunu hekk eżerċitati minhabba t-tnehhija jew iż-żamma. Il-kustodja se tiġi kkunsidrata biex tiġi eżerċitata konguntament meta, skond sentenza jew b’operat ta’ liġi, wiehed mill-ġenituri li għandu jew għandha r-responsabbiltà ma tistax tiddeċiedi dwar il-post ta’ residenza ta’ l-minuri mingħajr il-kunsens ta’ persuna oħra li għandha r-responsabbiltà ta’ l-ġenitur.”

8 L-imsemmi regolament jinkorpora l-Kapitolu II, intitolat “Il-Ġurisdizzjoni”, li jinkludi, fit-Taqsima 2 tiegħu, li hija stess hija intitolata “Ir-Responsabbiltà ta’ l-ġenituri”, l-Artikoli 8 sa 15 tal-istess regolament.

9 L-Artikolu 8 tal-imsemmi regolament, intitolat “Il-Ġurisdizzjoni ġenerali”, jipprevedi li:

“1. Il-qrati ta’ Stat Membru għandu jkollhom il-ġurisdizzjoni fi kwistjonijiet ta’ responsabbiltà ta’ l-ġenituri dwar minuri li huma abitwalment residenti f’dak l-Istat Membru fiż-żmien li l-qorti tkun ħadet il-pussess [tkun ġiet adita].

“2. Il-Paragrafu 1 għandu jkun bla ħsara għad-disposizzjonijiet ta’ l-Artikoli 9, 10 u 12.”

- 10 L-Artikolu 10 tar-Regolament, taht it-titolu “Il-Ġurisdizzjoni f’każijiet ta’ htif ta’ minuri”, jipprevedi:

“F’każ ta’ tnehhija jew żamma ngusta [illegali] ta’ minuri [wild], il-qrati ta’ l-Istat Membru fejn il-minuri kienu abitwalment residenti mmedjatament qabel it-tnehhija jew iż-żamma ngusta għandhom iżommu l-ġurisdizzjoni sakemm il-minuri jakkwistaw residenza abitwali fi Stat Membru ieħor u

- (a) kull persuna, istituzzjoni jew xi korp ieħor li għandhom drittijiet ta’ kustodja taw il-kunsens tagħhom għat-tnehhija jew żamma

jew

- (b) il-minuri kellhom residenza f’dak l-Istat Membru l-ieħor għall-perjodu ta’ mill-inqas sena wara li l-persuna, istituzzjoni jew xi korp ieħor li għandhom drittijiet ta’ kustodja kellhom jew setgħaw kellhom informazzjoni fejn qegħdin il-minuri u l-minuri ġew issistematli fl-ambjent għdid tagħhom u mill-inqas waħda mill-kondizzjonijiet segwenti giet milqugħa:

- (i) Fi żmien sena wara li l-pussessur tad-drittijiet ta’ kustodja kellu/ha jew seta’ kellu/ha nformazzjoni dwar fejn kienu l-minuri, ma saret l-ebda talba għar-ritorn pprezentat quddiem l-awtoritajiet kompetenti fl-Istat Membru fejn il-minuri ġew imnehhija jew miżmuma;
- (ii) talba għar-ritorn registrata mill-pussessur tad-drittijiet ta’ kustodja giet irtirata u l-ebda talba għida ma giet ipprezentata fiż-żmien limitu skond il-paragrafu (i);
- (iii) każ quddiem qorti fl-Istat Membru fejn il-minuri kienu abitwalment residenti mmedjatament qabel it-tnehhija jew iż-żamma ngusta giet magħluq skond l-Artikolu 11(7);
- (iv) sentenza dwar kustodja li ma tikkunsidrax li t-talba tar-ritorn ta’ l-minuri tkun inharget mill-qrati ta’ l-Istat Membru fejn il-minuri kienu abitwalment residenti mmedjatament qabel it-tnehhija ngusta jew iż-żamma.”

- 11 L-Artikolu 11 tar-Regolament Nru 2201/2003, intitolat “Ir-Ritorn ta’ l-minuri”, jistabbilixxi, fil-paragrafi 1sa 3 tiegħu:

“1. Fejn persuna, istituzzjoni jew xi korp ieħor li għandhom id-drittijiet ta’ kustodja japplika ma’ l-awtoritajiet kompetenti fi Stat Membru biex johrogu sentenza dwar il-baži [abbazi] [tal-Konvenzjoni ta’ Den Haag tal-1980], halli tikseb ir-ritorn ta’ l-minuri li ġew ingustament [illegalment] imnehhija jew miżmuma fi Stat Membru barra dak li huwa l-Istat Membru fejn il-minuri kienu abitwalment residenti mmedjatament qabel it-tnehhija jew iż-żamma ngusta [illegali], għandhom japplikaw paragrafi 2 sa 8.

2. Meta jiġu applikati l-Artikoli 12 u 13 ta’ l-Konvenzjoni ta’ l-Aja [Konvenzjoni ta’ Den Haag] ta’ l-1980, għandu jiġi assigurat li l-minuri għandhom jiġu mogħtija l-opportunità li tinstema’ x-xhieda tagħhom waqt il-proċedimenti sakemm dan ma jidhirx li dan ma jkunx xieraq minhabba l-età ta’ l-minuri jew il-livell ta’ maturità tagħhom.

3. Qorti li fiha hemm applikazzjoni għar-ritorn ta’ l-minuri kif imsemmija fil-paragrafu 1 għandha tagħxi bil-heffa fil-proċedimenti dwar l-applikazzjoni, billi tuża l-aktar proċedimenti hfief fix-xogħol li huma disponibbli fil-liġi nazzjonali.

Mingħajr preġudizzju għall-ewwel subparagrafu, il-qorti għandha, hlief fejn ċirkustanzi eċċezzjonali jagħmlu dan impossibli, taqta' is-sentenza tagħha sa mhux aktar tard minn sitt gimgħat wara li l-applikazzjoni tkun giet irreġistrata.”

- 12 L-Artikolu 12 ta' dan ir-regolament, intitolat “Il-Proroga tal-ġurisdizzjoni”, jagħti, taħt ċerti kundizzjonijiet, il-ġurisdizzjoni sabiex tiddeċiedi dwar kull kwistjoni dwar ir-responsabbiltà tal-ġenituri lill-qorti tal-Istat Membru li teżerċita l-ġurisdizzjoni tagħha sabiex tiddeċiedi dwar talba għad-divorzju, għas-separazzjoni legali jew għall-annullament taż-żwieġ.
- 13 L-Artikolu 15 tal-imsemmi regolament, intitolat “It-Trasferiment għal qorti li tinstab f'post aħjar sabiex jinstema' l-każ”, jipprevedi:

“1. B'mod ta' eċċezzjoni, il-qorti ta' xi Stat Membru li għandhom il-ġurisdizzjoni dwar is-sostanza ta' l-kwistjoni jistgħu, jekk jikkunsidraw li qorti ta' Stat Membru ieħor, li magħha l-minuri għandu konnessjoni partikolari, u fejn dan huwa fl-aħjar interessi għall-minuri, tkun f'posizzjoni aħjar biex jisimgħu l-każ, jew parti speċifika minnu:

- (a) twaqqaf l-każ jew parti minnu fil-kwistjoni u tistieden lill-partijiet biex jipprezentaw talba quddiem il-qorti ta' dak l-Istat Membru l-ieħor skond il-paragrafu 4; jew
- (b) titlob qorti ta' Stat Membru ieħor biex tassumi l-ġurisdizzjoni skond il-paragrafu 5.

2. Il-Paragrafu 1 għandu japplika:

- (a) malli ssir l-applikazzjoni minn parti waħda; jew
- (b) fuq mozzjoni proprja ta' l-qorti:
- (c) ma' l-applikazzjoni minn xi qorti ta' Stat Membru ieħor li miegħu l-minuri għandu konnessjoni partikolari, skont il-paragrafu 3.

Trasferiment magħmul fuq mozzjoni ta' l-qorti proprja jew b'applikazzjoni minn xi qorti ta' Stat Membru ieħor għandu jiġi aċċettat mill-inqas minn wiehed mill-partijiet.

3. Il-minuri għandhom ikunu kkunsidrati li għandhom konnessjoni partikolari ma xi Stat Membru kif imsemmi fil-paragrafu 1, jekk dak l-Istat Membru;

- (a) ikun sar ir-residenza abitwali ta' l-minuri wara li l-qorti msemmija fil paragrafu 1 tkun ħadet il-pussess [giet adita]; jew
- (b) hija r-residenza abitwali ta' qabel ta' l-minuri;
- (c) huwa l-post taċ-ċittadinanza ta' l-minuri; jew
- (d) huwa r-residenza abitwali tad-detentur tar-responsabbiltà bejn il-ġenituri; jew
- (e) huwa l-post fejn tinstab proprjetà ta' l-minuri u l-każ jikkonċerna mizuri għall-protezzjoni ta' l-minuri dwar l-amministrazzjoni, il-konservazzjoni jew ħelsien ta' din il-proprjetà.

4. Il-qrati ta' l-Istat Membru li għandu l-ġurisdizzjoni dwar is-sostanza ta' l-kwistjoni għandhom jiffissaw żmien limitat b'liema l-qrati ta' dak l-Istat Membru l-ieħor għandhom jiehdu l-pussess skond il-paragrafu 1.

Jekk il-qrati ma jkunux ħadu pussess f'dak iż-żmien, il-qorti li kellha l-pussess għandha tkompli teżercita l-ġurisdizzjoni skond l-Artikolu 8 sa 14.

5. Il-qrati ta' dak l-Istat Membru l-ieħor jistgħu, fejn minhabba għall-cirkustanzi speċifiċi ta' l-każ, dan ikun fl-aħjar interess għall-minuri, jaċċettaw il-ġurisdizzjoni fi żmien sitt ġimgħat mill-pussess tagħhom skond il-paragrafu 1(a) jew 1(b). F'dan il-każ, il-qorti li ħadet il-pussess l-ewwel għandha tirrinunzja għall-ġurisdizzjoni. F'dan il-każ, il-qorti li ħadet il-pussess l-ewwel għandha tirrinunzja għall-ġurisdizzjoni; Inkella, il-qorti li ħadet il-pussess l-ewwel għandha tkompli teżercita l-ġurisdizzjoni skond l-Artikoli 8 sa 14.

6. Il-qrati għandhom jikkoperaw għar-raġunijiet ta' dan l-Artikolu, direttament jew permezz ta' l-awtoritajiet ċentrali mahtura skond l-Artikolu 53.”

- 14 L-Artikolu 20 ta' dan ir-regolament, intitolat “Il-Mizuri provvizorji, inklużi dawk protettivi [kawtelatorji]”, jipprevedi:

“1. F'każijiet urgenti, id-disposizzjonijiet ta' dan ir-Regolament mhux se jhallu l-qrati ta' Stat Membru milli jiehu dawk il-mizuri provvizorji, inklużi dawk protettivi fir-rigward ta' persuni jew assi f'dak l-Istat kif huma disponibbli taħt il-liġi ta' dak l-Istat Membru, anke jekk, taħt dan ir-Regolament, il-qorti ta' Stat Membru ieħor għandha l-ġurisdizzjoni nkwantu għas-sustanza ta' l-kwistjoni.

2. Il-mizuri msemija fil-paragrafu 1 m'għandhomx jibqgħu japplikaw meta l-qorti ta' l-Istat Membru li għandha l-ġurisdizzjoni taħt dan ir-Regolament nkwantu għas-sustanza ta' l-kwistjoni, ħadet il-mizuri li dehrilha xierqa.”

- 15 L-Artikolu 60 tal-istess regolament jistabbilixxi:

“Fir-relazzjonijiet bejn l-Istati Membri, dan ir-Regolament għandu jiehu preċedenza fuq il-konvenzjonijiet li ġejjin dement li jkunu jikkonċernaw kwistjonijiet li huma rregolati minn dan ir-Regolament:

[...]

(e) [il-Konvenzjoni ta' Den Haag tal-1980.”

Il-kawża prinċipali u d-domandi preliminari

- 16 TT, ir-rikorrent fil-kawża prinċipali, u AK, il-konvenuta fil-kawża prinċipali, it-tnejn ċittadini Slovakk, huma l-ġenituri ta' V u M, imwielda barra ż-żwieġ fis-Slovakkja matul is-sena 2012. Skont id-dritt Slovakk, il-kustodja tal-minuri hija kongunta.

- 17 Matul is-sena 2014, il-familja stabbilixxiet ruhha fl-Awstrija fejn il-minuri attendew crèche u mbagħad skola. Matul is-sena 2017, filwaqt li komplew jirrisjedu fl-Awstrija, il-minuri marru l-iskola fis-Slovakkja, u għalhekk kuljum kienu qegħdin jaqsmu mid-domicilju tagħhom fl-Awstrija għall-iskola ġdida tagħhom. Il-minuri kienu jikkomunikaw mal-ġenituri u man-nanniet tagħhom bil-lingwa Slovakka u kienu jafu biss xi kliem bil-lingwa Ġermaniża.
- 18 TT u AK isseparaw fil-bidu tas-sena 2020. Fix-xahar ta' Lulju 2020, AK ħadet lill-minuri jgħixu magħha fis-Slovakkja, mingħajr il-kunsens ta' TT.
- 19 Abbażi tal-Konvenzjoni ta' Den Haag tal-1980, il-missier ressaq talba għar-ritorn tal-minuri li, skont l-ewwel inċiż u t-tielet inċiż tal-Artikolu 8(f) ta' din il-konvenzjoni, tressqet quddiem l-Okresný súd Bratislava I (il-Qorti Distrettwali ta' Bratislava I, is-Slovakkja).
- 20 Fl-istess ħin, TT ippreżenta rikors quddiem il-Bezirksgericht Bruck an der Leitha (il-Qorti Distrettwali ta' Bruck-sur-la-Leitha, l-Awstrija) sabiex jingħata, prinċipalment, il-kustodja esklużiva taż-żewġ ulied. Huwa essenzjalment sostna li, wara li ċaqlaq illegalment lil dawn tal-aħħar mill-Awstrija lejn is-Slovakkja, AK kienet ikkompromettiet l-benesseri tagħhom u twaqqafhom milli jkollhom relazzjonijiet ma' missierhom.
- 21 AK opponiet din l-aħħar talba billi qajmet in-nuqqas ta' ġurisdizzjoni internazzjonali tal-qorti adita, minhabba li r-residenza abitwali tal-minuri kienet dejjem tinsab fis-Slovakkja u ma kinux integrati soċjalment fil-post fejn kienet tinsab ir-residenza tal-familja fl-Awstrija.
- 22 Permezz ta' deċiżjoni tal-4 ta' Jannar 2021, l-imsemmija qorti ċaħdet it-talba ta' TT billi laqgħet l-eċċezzjoni ta' nuqqas ta' ġurisdizzjoni internazzjonali mqajma minn AK.
- 23 TT appella quddiem il-Landesgericht Korneuburg (il-Qorti Reġjonali ta' Korneuburg, l-Awstrija) li, permezz ta' deċiżjoni tat-23 ta' Frar 2021, biddlet id-deċiżjoni tal-ewwel istanza u ċaħdet l-eċċezzjoni ta' nuqqas ta' ġurisdizzjoni mqajma mill-omm. Wara talba għal reviżjoni straordinarja, din id-deċiżjoni giet ikkonfermata permezz ta' digriet tal-Oberster Gerichtshof (il-Qorti Suprema, l-Awstrija) tat-23 ta' Ġunju 2021.
- 24 Fit-23 ta' Settembru 2021, AK adixxiet lill-Bezirksgericht Bruck an der Leitha (il-Qorti Distrettwali ta' Bruck-sur-la-Leitha) sabiex din titlob lil qorti tar-Repubblika Slovakka tiddikjara li għandha ġurisdizzjoni fil-qasam tad-dritt ta' kustodja tat-tfal, konformement mad-dispożizzjonijiet tal-Artikolu 15(1)(b), (2)(a) u (5) tar-Regolament Nru 2201/2003. F'dan ir-rigward, AK sostniet, minn naħa waħda, li, minbarra l-proċedura ta' ritorn mibdija minn TT abbażi tal-Konvenzjoni ta' Den Haag tal-1980 quddiem l-Okresný súd Bratislava I (il-Qorti Distrettwali ta' Bratislava I), diversi proċeduri, mibdija minn kull wiehed mill-ġenituri, kienu pendent quddiem l-Okresný súd Bratislava V (il-Qorti Distrettwali ta' Bratislava V, Slovakkja) u, min-naħa l-oħra, li, fid-dawl tad-diversi provi hekk miġbura, il-qradi Slovakkji kienu f'pożizzjoni aħjar sabiex jiddeċiedu dwar il-kwistjoni tar-responsabbiltà tal-ġenituri fir-rigward taż-żewġ minuri.
- 25 TT oppona din it-talba billi sostna, essenzjalment, li l-ġurisdizzjoni prevista fl-Artikolu 15 tar-Regolament Nru 2201/2003 ma tistax tiġi ttrasferita meta l-qradi tal-Istat Membru l-ieħor, imsejha sabiex jeżerċitaw il-ġurisdizzjoni tagħhom, jiġu aditi b'talba għar-ritorn skont il-Konvenzjoni ta' Den Haag tal-1980, li għaliha jirreferi l-Artikolu 11 ta' dan ir-regolament.

- 26 Il-Bezirksgericht Bruck an der Leitha (il-Qorti Distrettwali ta' Bruck an der Leitha) laqgħet it-talba ta' AK. Din il-qorti qieset li l-Okresný súd Bratislava V (il-Qorti Distrettwali ta' Bratislava V), li kienet diġà tat diversi deċiżjonijiet dwar id-dritt ta' aċċess ta' TT fir-rigward tat-tfal, kienet f'pożizzjoni aħjar sabiex tisma' dwar ir-responsabbiltà tal-ġenituri u d-dritt ta' aċċess fir-rigward taż-żewġ minuri, li ilhom jirrisjedu ma' ommhom fis-Slovakkja mix-xahar ta' Lulju 2020 u li ma kinux soċjalment integrati fl-Awstrija. Barra minn hekk, l-iżvolġiment tal-proċedura quddiem qorti Awstrijaka ssir diffiċli minħabba l-htieġa li jkun hemm interpretu ġuramentat għall-intervisti u għall-miżuri ta' sħarriġ kollha fl-investigazzjonijiet tal-organi Awstrijaki ta' għajjnuna għal-minuri u għaž-żgħažagh kif ukoll għall-esperti fil-psikoloġija tal-minuri maħtura.
- 27 TT appella minn din id-deċiżjoni quddiem il-Landesgericht Korneuburg (il-Qorti Reġjonali ta' Korneuburg).
- 28 Il-qorti tar-rinviju tirrileva, fl-ewwel lok, li l-kwistjoni dwar ir-relazzjoni bejn l-Artikolu 15(1) u l-Artikolu 10 tar-Regolament Nru 2201/2003 għadha ma gietx deċiża mill-Qorti tal-Ġustizzja. F'dan ir-rigward, hija tistaqsi jekk il-qorti ta' Stat Membru, li għandha ġurisdiżzjoni sabiex tiddeċiedi fuq il-mertu tad-dritt ta' kustodja fir-rigward ta' minuri, hijiex awtorizzata tittrasferixxi din il-ġurisdiżzjoni, skont l-Artikolu 15(1)(b) ta' dan ir-regolament, lil qorti tal-Istat Membru li fih dan il-wild stabbilixxa, fil-frattemp, ir-residenza abitwali tiegħu wara tneħħija illegali. Fit-tieni lok, fil-każ li l-Qorti tal-Ġustizzja tirrispondi fl-affermattiv għal din id-domanda, il-qorti tar-rinviju tistaqsi jekk il-kundizzjonijiet elenkati fl-Artikolu 15(1) tar-Regolament Nru 2201/2003 humiex ta' natura eżawrjenti jew jekk jistgħux jittiehdu inkunsiderazzjoni ċirkustanzi oħra, fid-dawl tal-ispeċifità tat-tneħħija illegali.
- 29 F'dawn iċ-ċirkustanzi, il-Landesgericht Korneuburg (il-Qorti Reġjonali ta' Korneuburg) iddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domandi preliminari li ġejjin:
- "1. L-Artikolu 15 tar-Regolament [Nru 2201/2003] għandu jiġi interpretat fis-sens li [qorti ta'] Stat Membru, li jkoll[ha] l-ġurisdiżzjoni dwar is-sustanza tal-kwistjoni, [t]ista' wkoll [t]itlob lil qorti ta' Stat Membru ieħor li miegħu l-minuri jkollu konnessjoni partikolari, li [hija] [t]qis li tkun f'pożizzjoni aħjar sabiex tisma' l-kawża, jew parti speċifika mill-kawża, teżerċita l-ġurisdiżzjoni tagħha, anki jekk l-Istat Membru l-ieħor ikun dak li fih il-minuri jkun kiseb residenza abitwali wara tneħħija illeċita?
2. Fil-każ li l-ewwel domanda tingħata risposta fl-affermattiv:
- L-Artikolu 15 tar-Regolament Nru 2201/2003 għandu jiġi interpretat fis-sens li l-kriterji ta' trasferiment tal-ġurisdiżzjoni huma stipulati b'mod eżawrjenti, mingħajr ma huma meħtieġa kriterji oħra fir-rigward ta' proċeduri mibdija skont [l-ewwel inċiż u t-tielet inċiż tal-]Artikolu 8(f) tal-Konvenzjoni ta' [Den Haag tal-1980]?"

Fuq id-domandi preliminari

Fuq l-ewwel domanda

- 30 Permezz tal-ewwel domanda tagħha, il-qorti tar-rinviju tistaqsi, essenzjalment, jekk l-Artikolu 15 tar-Regolament Nru 2201/2003 għandux jiġi interpretat fis-sens li l-qorti ta' Stat Membru li l-ġurisdiżzjoni tagħha biex tiddeċiedi dwar il-kustodja ta' minuri hija bbażata fuq l-Artikolu 10 ta'

dan ir-regolament, hijiex awtorizzata titlob it-trasferiment lura ta' din il-kawza, previst fl-Artikolu 15(1)(b) tal-imsemmi regolament, lill-qorti tal-Istat Membru li fih dan il-minuri ttiehed b'mod illecitu minn wiehed mill-ġenituri tiegħu.

- 31 Preliminarjament, għandu jiġi rrilevat li din id-domanda hija bbażata fuq il-premessa doppja li, minn naħa, it-tnehhija tal-minuri minn AK mill-Awstrija lejn is-Slovakkja, sa fejn sehhet fl-assenza ta' kunsens ta' TT, tikkostitwixxi "tnehhija illegali", fis-sens tal-Artikolu 2(11)(a) tar-Regolament Nru 2201/2003 u li, min-naħa l-oħra, il-qorti tar-rinviju, bħala qorti tal-Istat Membru li fit-territorju tiegħu l-minuri kellhom ir-residenza abitwali tagħhom immedjatament qabel it-tnehhija illegali tagħhom, għandha ġurisdizzjoni sabiex tiddeċiedi fuq il-mertu fil-qasam tar-responsabbiltà tal-ġenituri fir-rigward ta' dawn il-minuri, skont l-Artikolu 10 ta' dan ir-regolament.
- 32 Wara li saret din il-preċiżazzjoni, għandu jitfakkar li r-Regolament Nru 2201/2003 jistabbilixxi, fit-Taqsima 2 tal-Kapitolu II tiegħu, regoli ta' ġurisdizzjoni fil-qasam tar-responsabbiltà tal-ġenituri, b'mod partikolari fir-rigward tad-dritt ta' kustodja.
- 33 Kif jirrizulta mill-premessa 12 tal-imsemmi regolament, dawn ir-regoli ta' ġurisdizzjoni ġew maħsuba bl-għan li jissodisfaw l-aħjar interessi tal-minuri u, għal dan l-għan, jiffavorixxu l-kriterju ta' prossimità. L-Artikolu 8(1) tar-Regolament Nru 2201/2003 jittraduċi dan l-għan billi jistabbilixxi, fil-qasam tar-responsabbiltà tal-ġenituri, ġurisdizzjoni ġenerali favur qrati tal-Istat Membru li fih il-wild għandu r-residenza abitwali tiegħu, fil-mument li fih il-qorti tkun adita. Fil-fatt, minhabba l-prossimità ġeografika tagħhom, dawn il-qrati huma ġeneralment fl-aħjar pożizzjoni sabiex jevalwaw il-miżuri li għandhom jiġu adottati fl-interess tal-minuri. (ara, f'dan is-sens, is-sentenza tas-27 ta' April 2023, CM (Dritt ta' aċċess ta' wild li ċċaqlaq), C-372/22, EU:C:2023:364, punti 21 u 22 kif ukoll il-ġurisprudenza ċċitata).
- 34 Madankollu, konformement mal-Artikolu 8(2) ta' dan ir-regolament, ir-regola ta' ġurisdizzjoni stabbilita f'dan l-Artikolu 8(8) tapplika bla ħsara, b'mod partikolari, għall-Artikolu 10 tal-imsemmi regolament.
- 35 Issa, skont dan l-Artikolu 10, il-ġurisdizzjoni fil-qasam tar-responsabbiltà tal-ġenituri hija, bħala regola ġenerali, attribwita lill-qrati tal-Istat Membru li fih il-wild kellu r-residenza abitwali tiegħu immedjatament qabel it-tnehhija jew iż-żamma illegali tiegħu.
- 36 Din id-dispożizzjoni timplimenta wiehed mill-għanijiet tar-Regolament Nru 2201/2003 intiz sabiex jiskoraġġixxi t-tnehhija jew iż-żamma illegali ta' minuri bejn l-Istati Membri (ara, f'dan is-sens, is-sentenza tat-23 ta' Diċembru 2009, Detiček (C-403/09 PPU, EU:C:2009:810, punt 49). Il-Qorti tal-Ġustizzja diġà ddeċidiet li r-regola ta' ġurisdizzjoni speċjali prevista fl-Artikolu 10 tar-Regolament Nru 2201/2003 tinnewtralizza l-effett li l-applikazzjoni tar-regola ta' ġurisdizzjoni ġenerali, stabbilita fl-Artikolu 8(1) ta' dan ir-Regolament, iġġib magħha f'każ ta' htif ta' minuri, jiġifieri t-trasferiment tal-ġurisdizzjoni lejn l-Istat Membru li fih il-minuri jkun kiseb residenza abitwali ġdida, wara l-htif tiegħu. Peress li dan it-trasferiment ta' ġurisdizzjoni jista' jagħti vantaġġ proċedurali lill-awtur tal-att illegali, l-Artikolu 10 tal-imsemmi regolament jipprevedi għalhekk li l-qrati tal-Istat Membru li fih il-wild kellu r-residenza abitwali tiegħu immedjatament qabel it-tnehhija jew iż-żamma illegali jzommu, bħala prinċipju, il-ġurisdizzjoni sabiex jiddeċiedu fuq il-mertu tal-kawza inkwistjoni. (ara, f'dan is-sens, is-sentenzi tal-1 ta' Lulju 2010, Povse, C-211/10 PPU, EU:C:2010:400, punti 41 u 44, kif ukoll tal-24 ta' Marzu 2021, MCP, C-603/20 PPU, EU:C:2021:231, punt 45).

- 37 L-Artikolu 15(1)(b) tar-Regolament Nru 2201/2003 jipprevedi min-naħa tiegħu, il-possibbiltà, b'mod eċċezzjonali, għall-qorti ta' Stat Membru li għandha ġurisdizzjoni sabiex tiegħu konjizzjoni tal-mertu ta' kawża fil-qasam tar-responsabbiltà tal-ġenituri, li titlob ir-rinviju ta' din il-kawża, jew ta' parti speċifika tagħha, lil qorti ta' Stat Membru ieħor li miegħu l-minuri għandu konnessjoni partikolari, jekk din il-qorti tal-aħħar tkun f'pożizzjoni aħjar sabiex tiegħu konjizzjoni tagħha, u meta dan ikun fl-aħjar interessi tal-minuri.
- 38 Sabiex tingħata risposta għall-ewwel domanda preliminari, għandu għalhekk jiġi ddeterminat jekk il-possibbiltà li jintalab ir-rinviju hekk irrikonoxxut, b'mod eċċezzjonali, mill-Artikolu 15(1)(b) tar-Regolament Nru 2201/2003 tistax tiġi eżerċitata meta l-qorti ta' Stat Membru jkollha ġurisdizzjoni sabiex tiegħu konjizzjoni tal-mertu ta' kawża fil-qasam tar-responsabbiltà tal-ġenituri skont l-Artikolu 10 ta' dan ir-regolament u l-qorti li lilha din il-kawża tiġi rrinvijata taqa' taħt l-Istat Membru li fih il-wild ikkonċernat ikun tneħħa illegalment minn wieħed mill-ġenituri tiegħu.
- 39 F'dan ir-rigward, għandu jittfakkar li skont ġurisprudenza stabbilita, għall-interpretazzjoni ta' dispożizzjoni tad-dritt tal-Unjoni, ma għandux jittiehed inkunsiderazzjoni biss kliemha iżda wkoll il-kuntest tagħha u l-għanijiet imfittxija mil-legiżlazzjoni li minnha hija tagħmel parti (sentenza tal-1 ta' Ottubru 2014, E., C-436/13, EU:C:2014:2246, punt 37 u l-ġurisprudenza ċċitata).
- 40 Fir-rigward, fl-ewwel lok, tal-formulazzjoni u tal-kuntest tal-Artikolu 15 tar-Regolament Nru 2201/2003, għandu jittfakkar, l-ewwel, li dan l-artikolu jikkompleta r-regoli ta' ġurisdizzjoni stabbiliti fl-Artikoli 8 sa 14 ta' dan ir-regolament permezz ta' mekkaniżmu ta' kooperazzjoni li jippermetti lill-qorti ta' Stat Membru, li għandha ġurisdizzjoni sabiex tiegħu konjizzjoni tal-kawża, bis-saħħa ta' waħda minn dawn ir-regoli, li tipproċedi, b'mod eċċezzjonali, għar-rinviju lil qorti ta' Stat Membru ieħor. (ara, f'dan is-sens, is-sentenza tad-19 ta' Novembru 2015, P, C-455/15 PPU, EU:C:2015:763, punt 44).
- 41 It-tieni, dan l-istess Artikolu 15 tar-Regolament Nru 2201/2003 jippreċiża, fil-paragrafi 2 sa 6 tiegħu, il-modalitajiet ta' tali rinviju. B'hekk, konformement mal-Artikolu 15(5), il-qorti tal-Istat Membru li għandha ġurisdizzjoni sabiex tiegħu konjizzjoni tal-mertu tkompli teżerċita l-ġurisdizzjoni tagħha skont l-Artikoli 8 sa 14 ta' dan ir-regolament fil-każ fejn il-qorti tal-Istat Membru l-ieħor ma jkun iddikjaraw li għandhom ġurisdizzjoni f'terminu ta' sitt ġimgħat mid-data li fiha jkun gew aditi.
- 42 B'dan il-mod, kif irrileva essenzjalment l-Avukat Ġenerali fil-punt 59 tal-konklużjonijiet tiegħu, il-legiżlatur tal-Unjoni Ewropea stess ippreveda li l-possibbiltà li jintalab ir-rinviju msemmi fl-Artikolu 15(1) (b) tar-Regolament Nru 2201/2003 tista' tiġi eżerċitata minn qorti ta' Stat Membru li l-ġurisdizzjoni tagħha hija bbażata fuq l-Artikolu 10 ta' dan ir-regolament. (ara, b'analogija, is-sentenza tas-27 ta' April 2023, CM (Dritt ta' aċċess għal wild li ċċaqlaq), C-372/22, EU:C:2023:364, punt 38).
- 43 It-tielet, mill-formulazzjoni jew mill-kuntest tal-Artikolu 15 tar-Regolament Nru 2201/2003 lanqas ma jirriżulta li qorti ta' Stat Membru, li għandha ġurisdizzjoni sabiex tiddeċiedi fuq il-mertu fil-qasam tar-responsabbiltà tal-ġenituri skont l-Artikolu 10 ta' dan ir-regolament, għandha tirrinunzja milli tinwoka l-possibbiltà li titlob ir-rinviju previst fl-Artikolu 15(1)(b) tal-imsemmi regolament meta l-qorti msejja, jekk ikun il-każ, sabiex teżerċita l-ġurisdizzjoni tagħha taqa' taħt l-Istat Membru li fih il-minuri kkonċernat tneħħa illegalment minn wieħed mill-ġenituri tiegħu.

- 44 Għall-kuntrarju, għandu jiġi enfasizzat li, meta l-qorti li għandha ġurisdizzjoni sabiex tiddeċiedi fuq il-mertu ta' tilwima dwar ir-responsabbiltà tal-ġenituri tislet din il-ġurisdizzjoni mill-Artikolu 10 tar-Regolament Nru 2201/2003, il-qorti ta' Stat Membru ieħor, li tista' titqies li hija f'pożizzjoni aħjar sabiex tiddeċiedi dwar din it-tilwima, fis-sens tal-Artikolu 15 tal-imsemmi regolament, tkun, bħala regola ġenerali, qorti tal-Istat Membru li fih il-minuri jkun tneħħa illegalment. Għaldaqstant, li jiġi eskluż li dan l-Artikolu 15 japplika għal sitwazzjoni bħal dik imsemmija fil-punt preċedenti ta' din is-sentenza jcaħħad minn parti kbira mill-effettività tiegħu l-possibbiltà li qorti li għandha ġurisdizzjoni sabiex tiddeċiedi fuq il-mertu skont l-Artikolu 10 ta' dan l-istess regolament għandha, skont l-Artikolu 15(1)(b) ta' dan l-istess regolament, li titlob ir-rinviju tal-kawża lil qorti ta' Stat Membru ieħor f'pożizzjoni aħjar sabiex tiegħu konjizzjoni tagħha.
- 45 Fit-tieni lok, fir-rigward tal-għanijiet imfittxija mir-Regolament Nru 2201/2003, għandu jittfakkar li r-regoli ta' ġurisdizzjoni li huwa jistabbilixxi huma mfassla skont l-aħjar interess tal-minuri, li jikkostitwixxi kunsiderazzjoni primarja (ara, f'dan is-sens, is-sentenzi tat-12 ta' Novembru 2014, L, C-656/13, EU:C:2014:2364, punt 48, kif ukoll tal-1 ta' Awwissu 2022, MPA (Residenza abitwali – Stat terz), C-501/20, EU:C:2022:619, punt 71 u l-ġurisprudenza ċċitata). Barra minn hekk, kif tenfasizza l-premessa 33 tiegħu, l-imsemmi regolament jirrikonoxxi d-drittijiet fundamentali u josserva l-prinċipji stabbiliti mill-Karta tad-Drittijiet Fundamentali, billi jiżgura, b'mod partikolari, ir-rispett tad-drittijiet fundamentali tal-wild, kif stabbiliti fl-Artikolu 24 tagħha.
- 46 Mill-bqija, mill-ġurisprudenza tal-Qorti tal-Ġustizzja jirriżulta li r-rekwiżit previst fl-Artikolu 15(1) tar-Regolament Nru 2201/2003, li jgħid li r-rinviju ta' kawża lil qorti ta' Stat Membru ieħor għandu jservi l-aħjar interess tal-wild, jikkostitwixxi espressjoni tal-prinċipju gwida tal-leġislatur tal-Unjoni fit-tfassil ta' dan ir-regolament u li għandu jistruttura l-implimentazzjoni tiegħu fil-kawża ta' responsabbiltà tal-ġenituri li jaqgħu tahtu. (ara, f'dan is-sens, is-sentenza tas-27 ta' Ottubru 2016, D., C-428/15, EU:C:2016:819, punti 43 u 63).
- 47 Dan ir-rekwiżit ifisser neċessarjament li għandu jittiehed inkunsiderazzjoni d-dritt fundamentali tal-minuri, li huwa stabbilit fl-Artikolu 24(3) tal-Karta tad-Drittijiet Fundamentali, li jkollu regolarment relazzjonijiet personali u kuntatti diretti maż-żewġ ġenituri tiegħu (ara, f'dan is-sens, is-sentenza tat-23 ta' Diċembru 2009, Detiček (C-403/09 PPU, EU:C:2009:810, punt 56).
- 48 F'dan ir-rigward, għandu jiġi kkonstatat li tneħħija illegali ta' minuri, wara li tittiehed deċiżjoni unilaterali minn wiehed mill-ġenituri tiegħu, icaħħad, l-iktar spiss, lill-minuri mill-possibbiltà li jinżammu regolarment relazzjonijiet personali u kuntatti diretti mal-ġenitur l-ieħor (ara, f'dan is-sens, is-sentenza tal-1 ta' Lulju 2010, Povse, C-211/10 PPU, EU:C:2010:400, punt 64 u l-ġurisprudenza ċċitata).
- 49 Madankollu, dan il-fatt ma jimplikax li l-qorti li għandha ġurisdizzjoni skont l-Artikolu 10 tar-Regolament Nru 2201/2003 ma tistax tikkonfuta, fid-dawl tal-aħjar interess tal-minuri, il-preżunzjoni qawwija favur iż-żamma tal-ġurisdizzjoni tagħha li tirriżulta minn dan ir-regolament. (ara, f'dan is-sens, is-sentenza tas-27 ta' Ottubru 2016, D., C-428/15, EU:C:2016:819, punt 49) u għandha sistematikament tirrinunzja milli teżercita l-possibbiltà li titlob ir-rinviju previst fl-Artikolu 15(1) (b) ta' dan ir-regolament meta l-qorti li lejha hija tikkunsidra tali rinviju taqa' taht l-Istat Membru li fih il-minuri kkonċernat tneħħa illegalment minn wiehed mill-ġenituri tiegħu.

- 50 Hija timplika, min-naħa l-oħra, li l-qorti li għandha ġurisdizzjoni sabiex tiegħu konjizzjoni tal-mertu, skont l-Artikolu 10 tar-Regolament Nru 2201/2003, tiżgura ruħha, fid-dawl tač-ċirkustanzi konkreti tal-kawża, li r-rinviju previst ma jirriskjax li jkollu effett negattiv fuq ir-relazzjonijiet emozzjonali, familjari u soċjali tal-minuri kkonċernat jew fuq is-sitwazzjoni materjali tiegħu. (ara, f'dan is-sens, is-sentenza tas-27 ta' Ottubru 2016, D., C-428/15, EU:C:2016:819, punti 58 u 59), u jibbilanċja, b'mod ekwilibrat u raġonevoli, fl-aħjar interess tal-minuri, l-interessi kollha inkwistjoni, abbażi ta' kunsiderazzjonijiet oġġettivi relatati mal-persuna nnifisha tal-minuri u mal-ambjent soċjali tiegħu (ara, f'dan is-sens, is-sentenza tat-23 ta' Diċembru 2009, Detiček, C-403/09 PPU, EU:C:2009:810, punt 60). Għalhekk, jekk din il-qorti tasal għall-konklużjoni li r-rinviju tal-kawża lil qorti ta' Stat Membru ieħor imur kontra l-aħjar interessi tal-minuri, tali rinviju għandu jiġi eskluż.
- 51 Għaldaqstant, ma huwiex kuntrarju għall-għanijiet imfittxija mir-Regolament Nru 2201/2003 li qorti li għandha ġurisdizzjoni fi kwistjonijiet ta' responsabbiltà tal-ġenituri abbażi tal-Artikolu 10 ta' dan ir-regolament tista', b'mod eċċezzjonali u wara li tkun ħadet debitament inkunsiderazzjoni, b'mod ibbilanċjat u raġonevoli, l-aħjar interess tal-minuri, titlob ir-rinviju tal-kawża li hija adita biha lil qorti tal-Istat Membru ieħor li fih il-minuri kkonċernat tneħħa illegalment minn wieħed mill-ġenituri tiegħu.
- 52 Fit-tielet u l-aħħar lok, huwa irrilevanti f'dan ir-rigward il-fatt li l-qorti li lejha huwa previst tali rinviju kienet adottat miżuri provviżorji urgenti dwar id-dritt ta' aċċess ta' missier dan il-minuri abbażi tal-Artikolu 20 tar-Regolament Nru 2201/2003, kif sostnew il-partijiet fil-kawża prinċipali waqt is-seduta quddiem il-Qorti tal-Ġustizzja fir-rigward tad-deċiżjonijiet meħuda mill-Okresný súd Bratislava V (il-Qorti Distrettwali ta' Bratislava V).
- 53 Fil-fatt, għandu jittfakkar li dan l-Artikolu 20 ma jistax jiġi kkunsidrat bħala dispożizzjoni li tattribwixxi ġurisdizzjoni sabiex tittiehed konjizzjoni tal-mertu ta' kawża fil-qasam tar-responsabbiltà tal-ġenituri (ara, f'dan is-sens, is-sentenzi tal-15 ta' Lulju 2010, Purucker, C-256/09, EU:C:2010:437, punti 61 u 62, kif ukoll tad-9 ta' Novembru 2010 Purucker, C-296/10, EU:C:2010:665, punti 69 u 70).
- 54 Konsegwentement, anki jekk jitqies li d-deċiżjonijiet meħuda mill-Okresný súd Bratislava V (il-Qorti Distrettwali ta' Bratislava V) ġew adottati abbażi tal-Artikolu 20 tar-Regolament Nru 2201/2003, xorta jibqa' l-fatt li din is-sitwazzjoni hija differenti minn dik li tat lok għas-sentenza tal-4 ta' Ottubru 2018, IQ (C-478/17, EU:C:2018:812). Fil-fatt, fil-kawża li wasslet għal din is-sentenza, il-qrati aditi miż-żewġ Stati Membri inkwistjoni kellhom it-tnejn li huma ġurisdizzjoni fuq il-mertu fil-qasam tar-responsabbiltà tal-ġenituri abbażi, rispettivament, tal-Artikolu 8(1) u tal-Artikolu 12 tar-Regolament Nru 2201/2003, li wassal lill-Qorti tal-Ġustizzja sabiex teskludi l-possibbiltà li tiġi implimentata, bejn dawn il-qrati, il-possibbiltà li titlob ir-rinviju stabbilit fl-Artikolu 15 ta' dan ir-regolament.
- 55 Fid-dawl ta' dak li ntqal iktar 'il fuq, ir-risposta għall-ewwel domanda għandha tkun li l-Artikolu 15 tar-Regolament Nru 2201/2003 għandu jiġi interpretat fis-sens li l-qorti ta' Stat Membru li għandha ġurisdizzjoni sabiex tiddeċiedi fuq il-mertu ta' kawża fil-qasam tar-responsabbiltà tal-ġenituri skont l-Artikolu 10 ta' dan ir-regolament tista' eċċezzjonalment titlob ir-rinviju ta' din il-kawża, previst fl-Artikolu 15(1)(b) tal-imsemmi regolament, lil qorti tal-Istat Membru li fih dan il-wild tneħħa illegalment minn wieħed mill-ġenituri tiegħu.

Fuq it-tieni domanda

- 56 Permezz tat-tieni domanda tagħha, il-qorti tar-rinviju tistaqsi, essenzjalment, jekk l-Artikolu 15(1) tar-Regolament Nru 2201/2003 għandux jiġi interpretat fis-sens li l-uniċi kundizzjonijiet li għalihom hija suġġetta l-possibbiltà għall-qorti ta' Stat Membru li għandha ġurisdizzjoni sabiex tiddeċiedi fuq il-mertu ta' kawża fil-qasam tar-responsabbiltà tal-ġenituri li titlob ir-rinviju tal-kawża lil qorti ta' Stat Membru ieħor huma dawk espressament stabbiliti f'din id-dispożizzjoni, jew jekk din il-qorti għandhiex ukoll tiegħu inkunsiderazzjoni ċirkustanzi oħra, bhall-eżistenza ta' proċedura għar-ritorn tal-minuri li nbdiet skont l-ewwel inċiż u t-tielet inċiż tal-Artikolu 8(f) tal-Konvenzjoni ta' Den Haag tal-1980 u li għadu ma kienx is-suġġett ta' ebda deċiżjoni definittiva.
- 57 Kif jirriżulta mill-formulazzjoni tal-Artikolu 15(1) tar-Regolament Nru 2201/2003, il-qorti ta' Stat Membru tista' titlob lill-qorti ta' Stat Membru ieħor teżerċita l-ġurisdizzjoni tagħha biss jekk ikunu ssodisfatti t-tliet kundizzjonijiet kumulattivi elenkati, b'mod eżawrjenti, f'din id-dispożizzjoni, jiġifieri jekk ikun hemm "konnessjoni partikolari" bejn il-minuri u Stat Membru ieħor, jekk il-qorti li għandha ġurisdizzjoni sabiex tiegħu konjizzjoni tal-mertu ta' kawża tqis li qorti ta' dan l-Istat Membru ieħor tkun "f'posizzjoni aħjar" sabiex tiegħu konjizzjoni tal-kawża u jekk ir-rinviju jservi l-aħjar interess tal-minuri kkonċernat, fis-sens li ma jkunx hemm riskju li dan ikollu effett detrimental fuq is-sitwazzjoni ta' dan tal-aħhar. (ara, f'dan is-sens, is-sentenza tas-27 ta' Ottubru 2016, D., C-428/15, EU:C:2016:819, punti 50, 56 u 58, kif ukoll id-digriet tal-10 ta' Lulju 2019, EP (Responsabbiltà tal-ġenituri u qorti f'posizzjoni aħjar), C-530/18, EU:C:2019:583, punt 31).
- 58 Fir-rigward tal-eventwali teħid inkunsiderazzjoni, f'dan il-kuntest, ta' talba għal ritorn ibbażata fuq id-dispożizzjonijiet tal-Konvenzjoni ta' Den Haag tal-1980, għandu jtfakkar li, minkejja li dawn id-dispożizzjonijiet ma jidhux preċedenza, skont l-Artikolu 60 tar-Regolament Nru 2201/2003, fuq id-dispożizzjonijiet ta' dan ir-regolament fir-relazzjonijiet bejn l-Istati Membri fl-oqsma rregolati minn dan tal-aħhar, huma għandhom rabta mill-qrib ma' dawn id-dispożizzjonijiet, b'tali mod li jista' jkollhom effett fuq is-sens, il-portata u l-effettività tal-imsemmija dispożizzjonijiet. (ara, f'dan is-sens, l-Opinjoni 1/13 (Adeżjoni ta' Stati terzi għall-Konvenzjoni ta' Den Haag), tal-14 ta' Ottubru 2014, EU:C:2014:2303, punti 85 u 87, kif ukoll is-sentenza tas-16 ta' Frar 2023, Rzecznik Praw Dziecka *et* (Sospensjoni tad-deċiżjoni ta' ritorn), C-638/22 PPU, EU:C:2023:103, punt 63).
- 59 Mill-kunsiderazzjonijiet preċedenti jirriżulta li l-eżistenza ta' talba għal ritorn ibbażata fuq il-Konvenzjoni ta' Den Haag tal-1980, li ma kinitx is-suġġett ta' deċiżjoni definittiva fl-Istat Membru li fih il-minuri kkonċernat tneħħa illegalment minn wiehed mill-ġenituri tiegħu, ma tistax tostakola, bħala tali, li tiġi eżerċitata l-possibbiltà li jintalab ir-rinviju previst fl-Artikolu 15(1)(b) tar-Regolament Nru 2201/2003. Madankollu, din iċ-ċirkustanza għandha tittiehed inkunsiderazzjoni mill-qorti kompetenti sabiex tiddetermina jekk it-tliet kundizzjonijiet meħtieġa minn din id-dispożizzjoni sabiex tipproċedi għar-rinviju tal-kawża lil qorti tal-Istat Membru l-ieħor humiex issodisfatti.
- 60 Fir-rigward tat-teħid inkunsiderazzjoni konkret ta' tali ċirkustanza fil-kuntest tal-evalwazzjoni ta' dawn it-tliet kundizzjonijiet mill-qorti li għandha ġurisdizzjoni sabiex tiegħu konjizzjoni tal-mertu, għandhom isiru l-preċiżazzjonijiet li ġejjin.

- 61 Fl-ewwel lok, fir-rigward tal-kundizzjoni li l-minuri għandu jkollu “konnessjoni partikolari” mal-Istat Membru tal-qorti li lejha huwa previst ir-rinviju, għandu jittfakkar li l-Artikolu 15(3) tar-Regolament Nru 2201/2003 jipprevedi, fil-punti (a) sa (e) tiegħu, b'mod eżawrjenti, hames kriterji alternattivi li jippermettu li jitqies li din il-kundizzjoni hija ssodisfatta (ara, f'dan is-sens, id-digriet tal-10 ta' Lulju 2019, EP (Responsabbiltà tal-ġenituri u qorti f'posizzjoni aħjar), C-530/18, EU:C:2019:583, punti 27 u 28, kif ukoll il-ġurisprudenza ċċitata). Issa, fost dawn il-kriterji hemm dak, imsemmi fil-punt (ċ) tal-imsemmija dispożizzjoni, li l-wild huwa ċittadin ta' dan l-Istat Membru.
- 62 F'dan il-każ, mill-elementi tal-proċess li għandha l-Qorti tal-Ġustizzja jirriżulta li l-minuri inkwistjoni fil-kawża prinċipali huma ċittadini Slovakkji, b'tali mod li għandhom, konformement mal-Artikolu 15(3)(ċ) tar-Regolament Nru 2201/2003, jitqiesu li għandhom konnessjoni partikolari mas-Slovakkja għall-finijiet tal-Artikolu 15(1) ta' dan ir-regolament, indipendentement anki mill-eżistenza ta' proċedura ta' ritorn mibdija minn missierhom skont il-Konvenzjoni ta' Den Haag tal-1980.
- 63 Fit-tieni lok, fir-rigward tal-kundizzjoni li l-qorti li lejha huwa previst ir-rinviju għandha tkun “f'posizzjoni aħjar” sabiex tiegħu konjizzjoni tal-kawża, għandu jittfakkar, l-ewwel, li qorti li għandha l-intenzjoni li tagħmel tali rinviju għandha tiżgura ruħha li dan huwa ta' natura li jipprovdi valur miżjud reali u konkret għall-adozzjoni ta' deċiżjoni dwar il-minuri, meta mqabbel mal-ipoteżi taż-żamma tiegħu quddiemha. F'dan il-kuntest, hija tista' tiegħu inkunsiderazzjoni, fost affarijiet oħra, ir-regoli proċedurali tal-Istat Membru l-iehor, bħal dawk applikabbli għall-preżentazzjoni tal-provi neċessarji għat-trattament tal-kawża. Min-naħa l-oħra, il-qorti li għandha ġurisdizzjoni ma għandhiex tiegħu inkunsiderazzjoni, għal tali evalwazzjoni, id-dritt sostantiv ta' dan l-Istat Membru l-iehor li għandu jiġi applikat mill-qorti ta' dan tal-aħhar, fil-każ li l-kawża tiġi rrinvijata lilha. Fil-fatt, tali tehid inkunsiderazzjoni hija kuntrarja għall-prinċipji ta' fiduċja reċiproka bejn l-Istati Membri u ta' rikonossiment reċiproku tad-deċiżjonijiet ġudizzjarji li fuqhom huwa bbażat ir-Regolament Nru 2201/2003 (ara, f'dan is-sens, is-sentenza tas-27 ta' Ottubru 2016, D., C-428/15, EU:C:2016:819, punti 57 u 61).
- 64 It-tieni, meta r-riferiment previst fl-Artikolu 15(1)(b) tar-Regolament Nru 2201/2003 jirriskja, b'mod manifest, li jcaħhad lill-ġenitur li jitlob ir-ritorn tal-minuri mill-possibbiltà li jsostni l-argumenti tiegħu b'mod effettiv quddiem il-qorti li lejha huwa previst dan ir-rinviju, dan ir-riskju jostakola l-konstatazzjoni li din il-qorti tkun “f'posizzjoni aħjar” sabiex tiegħu konjizzjoni tal-kawża, fis-sens ta' din id-dispożizzjoni.
- 65 F'dan il-każ, ma hemm xejn fil-proċess quddiem il-Qorti tal-Ġustizzja li jissuġġerixxi li, fil-każ ta' rinviju lill-Okresný súd Bratislava V (il-Qorti Distrettwali ta' Bratislava V), TT jiġi mcaħhad mill-possibbiltà li jsostni l-argumenti tiegħu b'mod effettiv, fatt li għandu jiġi vverifikat mill-qorti tar-rinviju.
- 66 It-tielet, kif irrileva l-Avukat Ġenerali fil-punt 80 tal-konklużjonijiet tiegħu, ir-rinviju jista' jkun ta' natura li jipprovdi valur miżjud reali u konkret għall-adozzjoni ta' deċiżjoni dwar il-minuri meta l-qorti li lejha huwa previst ir-rinviju tkun adottat, fuq talba tal-partijiet fil-kawża prinċipali u skont ir-regoli ta' proċedura applikabbli, numru ta' miżuri provvizorji b'urġenza bbażati, b'mod partikolari, fuq l-Artikolu 20 tar-Regolament Nru 2201/2003. Ċertament, kif tfakkar fil-punt 53 ta' din is-sentenza, din l-aħhar dispożizzjoni ma għandhiex ġurisdizzjoni sabiex tiegħu konjizzjoni tal-mertu ta' kawża fil-qasam tar-responsabbiltà tal-ġenituri. Madankollu, ma jistax jiġi eskluż li, fid-dawl tal-elementi hekk miġjuba għall-konjizzjoni tagħha mill-persuni kkonċernati,

l-imsemmija qorti tkun f'pożizzjoni aħjar sabiex tifhem iċ-ċirkustanzi fattwali kollha relatati mal-ħajja u mal-bżonnijiet tal-wild ikkonċernat u li tiegħu, fid-dawl tal-kriterju ta' prossimità, id-deċiżjonijiet xierqa fir-rigward tiegħu.

- 67 Ir-raba', meta talba għal ritorn, ibbażata fuq id-dispożizzjonijiet tal-Konvenzjoni ta' Den Haag tal-1980, tkun tressqet quddiem l-awtoritajiet kompetenti tal-Istat Membru li fih il-minuri kkonċernat tneħħa illegalment, ebda qorti ta' dan l-Istat Membru ma tista' titqies li hija "f'posizzjoni aħjar" sabiex tiegħu konjizzjoni tal-kawża, fis-sens tal-Artikolu 15(1) tar-Regolament Nru 2201/2003, qabel ma jkun skada t-terminu ta' sitt ġimgħat, previst fl-Artikolu 11 ta' din il-konvenzjoni u fl-Artikolu 11 ta' dan ir-regolament. Barra minn hekk, id-dewmien sostanzjali tal-qrati tal-imsemmi Stat Membru sabiex jiddeċiedu dwar din it-talba għal ritorn jista' jikkostitwixxi element kontra l-konstatazzjoni li dawn il-qrati jinsabu f'pożizzjoni aħjar sabiex jiddeċiedu dwar il-mertu tad-dritt ta' kustodja.
- 68 Fil-fatt, kif jirriżulta mill-Artikolu 16 tal-imsemmija konvenzjoni, wara li jkun gew informati bit-tneħħija illegali ta' minuri, il-qrati tal-Istat kontraenti li fit-territorju tiegħu tneħħa l-minuri ma jistgħux jiddeċiedu fuq il-mertu tad-dritt ta' kustodja sakemm jiġi stabbilit li, b'mod partikolari, il-kundizzjonijiet għar-ritorn tal-minuri ma jkunux issodisfatti. Għaldaqstant, hija l-qorti tar-rinviju li għandha tiegħu inkunsiderazzjoni b'mod partikolari dan l-element fl-evalwazzjoni tagħha tat-tieni kundizzjoni stabbilita fl-Artikolu 15(1) tar-Regolament Nru 2201/2003.
- 69 Fit-tielet lok, l-istess japplika f'dak li jirrigwarda l-evalwazzjoni tal-kundizzjoni dwar l-aħjar interessi tal-minuri, li ma tistax tinjora, fid-dawl tal-Artikolu 16 tal-Konvenzjoni ta' Den Haag tal-1980, l-impossibbiltà temporanja tal-qrati tal-Istat Membru li fih il-wild tneħħa illegalment minn wieħed mill-ġenituri tiegħu li jadotta deċiżjoni fuq il-mertu tad-dritt ta' kustodja, konformi ma' dan l-interess, qabel ma l-qorti ta' dan l-Istat Membru, adita bit-talba għar-ritorn ta' dan il-minuri, tkun, minn tal-inqas, iddeċidiet dwarha.
- 70 Fid-dawl tal-kunsiderazzjonijiet preċedenti, ir-risposta għat-tieni domanda għandha tkun li l-Artikolu 15(1) tar-Regolament Nru 2201/2003 għandu jiġi interpretat fis-sens li l-uniċi kundizzjonijiet li għalihom hija suġġetta l-possibbiltà għal qorti ta' Stat Membru li għandha ġurisdizzjoni sabiex tiddeċiedi fuq il-mertu ta' kawża fil-qasam tar-responsabbiltà tal-ġenituri li titlob ir-rinviju ta' din il-kawża lil qorti ta' Stat Membru ieħor huma dawk espressament stabbiliti f'din id-dispożizzjoni. Waqt l-eżami ta' dawk il-kundizzjonijiet dwar, minn naħa, l-eżistenza, f'dan l-aħħar Stat Membru, ta' qorti f'pożizzjoni aħjar sabiex tiegħu konjizzjoni tal-kawża u, min-naħa l-oħra, l-aħjar interess tal-minuri, il-qorti tal-ewwel Stat Membru għandha tiegħu inkunsiderazzjoni l-eżistenza ta' proċedura ta' ritorn ta' dan il-minuri li nbdiet skont l-ewwel inċiż u tat-tielet inċiż tal-Artikolu 8(f) tal-Konvenzjoni ta' Den Haag tal-1980 u li għadha ma kienet is-suġġett ta' ebda deċiżjoni definittiva fl-Istat Membru li fih l-imsemmi minuri tneħħa illegalment minn wieħed mill-ġenituri tiegħu.

Fuq l-ispejjeż

- 71 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (Ir-Raba' Awla) taqta' u tiddeċiedi:

- 1) L-Artikolu 15 tar-Regolament tal-Kunsill (KE) Nru 2201/2003 tas-27 ta' Novembru 2003 dwar il-ġurisdizzjoni u r-rikonnoxximent u l-infurzar ta' sentenzi fi kwistjonijiet matrimonjali u kwistjonijiet ta' responsabbiltà tal-ġenituri, u li jirrevoka r-Regolament (KE) Nru 1347/2000,

għandu jiġi interpretat fis-sens li:

il-qorti ta' Stat Membru li għandha ġurisdizzjoni sabiex tiddeċiedi fuq il-mertu ta' kawża fil-qasam tar-responsabbiltà tal-ġenituri skont l-Artikolu 10 ta' dan ir-regolament tista' eċċezzjonalment titlob ir-rinviju ta' din il-kawża, previst fl-Artikolu 15(1)(b) tal-imsemmi regolament, lil qorti tal-Istat Membru li fih dan il-minuri tneħħa illegalment minn wiehed mill-ġenituri tiegħu.

- 2) L-Artikolu 15(1) tar-Regolament Nru 2201/2003:

għandu jiġi interpretat fis-sens li:

l-uniċi kundizzjonijiet li għalihom hija sugġetta l-possibbiltà għal qorti ta' Stat Membru li għandha ġurisdizzjoni sabiex tiddeċiedi fuq il-mertu ta' kawża fil-qasam tar-responsabbiltà tal-ġenituri li titlob ir-rinviju ta' din il-kawża lil qorti ta' Stat Membru iehor huma dawk espressament stabbiliti f'din id-dispożizzjoni. Waqt l-eżami ta' dawk il-kundizzjonijiet dwar, minn naħa, l-eżistenza, f'dan l-aħħar Stat Membru, ta' qorti f'pożizzjoni aħjar sabiex tiegħu konjizzjoni tal-kawża u, min-naħa l-oħra, l-aħjar interess tal-minuri, il-qorti tal-ewwel Stat Membru għandha tiegħu inkunsiderazzjoni l-eżistenza ta' proċedura ta' ritorn ta' dan il-minuri li nbdiet skont l-ewwel inċiż u tat-tielet inċiż tal-Artikolu 8(f) tal-Konvenzjoni dwar l-Aspetti Ċivili tal-Ħtif Internazzjonali tal-Minuri, iffirmata f'Den Haag fil-25 ta' Ottubru 1980 u li għadha ma kienet is-sugġett ta' ebda deċiżjoni definittiva fl-Istat Membru li fih l-imsemmi minuri tneħħa illegalment minn wiehed mill-ġenituri tiegħu.

Firem